

శనీస్వరుడు

-డాక్టర్ వి.ఆర్.రాసాని

ఆ మాదిరిగా కుళాయప్ప కొడుకులు ఆ కేసు నించి తెలివిగా తప్పించుకుండి.
ఇంక సేసేదిలాక బసిరెడ్డి తమ్ముళ్ళు, పీనిగిని దెచ్చి దానంజేసి ఇంటికొచ్చి ఆ రేత్తిరే
నట్టింట్లో కత్తిపెట్టి 'కచ్చ' పెట్టి. అందురూ కుళాయప్ప వొంగిశాన్ని నిర్వంగిశం
సేస్తామంటా పెతిగ్గినలు పలుకుండి. పసుపు తాళ్ళతో కత్తికి కంకణాలు గట్టి.
కచ్చదారాలు నిలిపిరి. ఈ తంతంతా అల్లుడు గుడిబండ గురవారెడ్డి నడిపె.

బసిరెడ్డి భార్య ఈరనాగమ్మ "నా మొగున్ని సంపిన ఆ కుళాయప్ప కోడండ్రు అందురూ వరసగా ముండమోసేదాంకా నేనూ ముండమొయ్యను, బొట్టు గాజులు తియ్యను" అంటా శపతం జేసి.

ఇట్లు ఆరెండు కుటింబరాలు 'కచ్చ' పెట్టుకోవడంతో ఆ ఊరి పరిస్థి పూరా మారిపోయి. ఆ ఊర్లో రోంత కలిగిన కుటుంబరాలు ఆ రెండే గాబట్టి ఆ ఊరిజనాలు రెండు పచ్చాలుగా సీలి పొయిరి. కొందరు కుళాయప్ప జట్లో సేరిపోతే, ఇంకొందరు బసిరెడ్డిళ్ళ జట్లో సేరిపోయిరి.

ఈతూరి నాయకులు పత్తెచ్చంగానే గోదాలోకి దిగిరి. ఇరుపక్కలోళ్ళను పందెంకోళ్ళను జేసి, కత్తులు గట్టి, తలలు తీడి వదిలి.

ఆ మాదిరిగానే పెసిరెంటు ఎలచ్చున్లో ఇరుపక్కలోళ్ళకు తాంబూలాల బెట్టి. ఇంక ఇప్పుడు తన్ను కొని తన్నుకోని వొగర్నొగురు నరుక్కునే పరిస్థికి దెచ్చిరి.

రానురాను పెతి ఇంట్లోను బాంబులు సేరిపో

బట్టె. యాట కొడవండ్లు, బిచ్చవాలు, బరిసెలు, గొడ్డండ్లు పదునెక్కె. వొగర్నొగురు సంపుకునే దానికి వోల్లోళ్ళ కొరముట్లు వోళ్ళు నూరుకోబట్టి.

మనం బతికాలన్నా బామాలన్నా, బతికి బట్ట కట్టాలన్నా శత్రువుల్ను సంపక తప్పదన్న పరిస్థి బలమైపోయి.

ఎప్పుడు ఎవునికి మూడుతుందోనే భయ్యం! బీతు! ఈ బాద భరించలేక అట్లా ఇట్లా కానోళ్ళు కొందరు ఆస్తిపాస్తుల్ని అమ్ముకోని, ఇండ్లువాకిండ్లు వదులుకోని, తిరప్తి, మదనపల్లి మంటి టవున్లకు పోబట్టి. ఆడ యేవో యాపారాలు ఆరంబించిరి.

ఎట్టయితేనేమి? ఈ పగల్తో పట్టింపుల్లో ఊర్లో యెగసాయం నిల్చిపోయి. ఎక్కడి సేద్యాలు అక్కనే నిల్చిపోయి. భూములు బీళ్ళుగా మారిపోయి.

ఇట్లాంటి పరిస్థిలో కుళాయప్ప కొడుకులు సుమారిగా రెండు నెల్ల తర్వాత ఆసిపత్తిరి నించి తిరిగి ఇంటికొచ్చిరి.

ఆ యిదంగా ఆ కేసునించి తమను కడతేర్చిన

డాకటేరుకు, రాజకీయ నాయకులుకు దుడ్లు కుమ్మరించిరి.

కానీ వోళ్ళు ఆసపత్తిరినించి డిస్చార్జీ అయ్యి వచ్చిన వారానికల్లా వోళ్ళను కేసునించి కాపాడిన రాసీడు డాకటేరు ఖానీ అయిపోయి.

ఆపంజేసింది బసిరెడ్డి తమ్ముళ్ళనన్న సత్తెం కుళాయప్ప కొడుకులు యల్వో పసిగట్టేసిరి.

ఇట్లా కొన్ని దినాలు గడిసిపోయి.

సేండ్లల్లో యేసిండే సెనిగి తోగలు వడుపుకునే దానికి సిద్దంగా వుండే. సెట్లు పీక్కునే దానికి తగినట్టుగా వానగూడా బడే.

సెనిగిసెట్లు పెరికేవోళ్ళు పెరికబట్టి.

నేలతడి దినదినానికి ఇంకిపోతా పంటతల్లి వడి బరువెక్కతావుండే. సుట్టుపక్కల రైతులు సేన్లల్లో శనిగి తోగలు పీకీపీకీ కుప్పలు పెడతా. వుండే.

బసిరెడ్డి తమ్ముళ్ళు గూడా సెనీసెట్లు పెరికే దానికి మల్లుకుండి. ముందుగా సెనిగి సాళ్ళు మడకతో దున్నిరి. పైకి లేసిన శనిగి తోగల్ని కూలీల సాయంతో ఏరేరి వొగతావన సేరస్తా వుండే.

ఆడోళ్ళు సెట్లు కువ్వల దెగ్గిర కూసోని సెట్లల్లో నించి కాయలు ఇడిపిస్తా, ఇడిపించిన కాయల్ని కుప్ప పోస్తావుండే. అట్ల కుప్ప పోసిన కాయల్ను కొందరు బండికిపోసి ఇంటికి జేరుస్తా వుండే.

ఇట్లు జేరిన కాయల్ని ఈరనాగమ్మ ఇంట్లోనే వుండి మిద్దెపైకి పోయిస్తా వుండే. మిద్దెపైన సేరిన కాయలు ఎండకు ఎండతావుండే.

జరిగిన కథ

రాజకీయాల కారణంగా జయరాముడు తానుంటున్న ఊరు విడిచిపెట్టి పోతాడు. మళ్ళీ వస్తుంటే ... చానాళ్ళ తరువాత తన రాకను చూసి ఊరోళ్ళంతా 'ఈడు మళ్ళా ఎందుకొచ్చిండే?' అనుకుంటాన్ని విన్నా, అదేమీ పట్టనట్టు తమ పాడుకొంప దగ్గరకు పోతాడు జయరాముడు. కుళాయప్ప పెద్ద కోడలు రత్నమ్మ, బసిరెడ్డి భార్య ఈరనాగమ్మలు వేడకడి దగ్గర తగాదా పడతారు. అది చినికి గాలివాన కాబోతే ఊరి పెద్దలు జోక్యం చేసుకుని సర్ది చెబుతారు. కక్షలు, కార్యణ్యాలతో ఊరు వల్లకాడవుతుంది.



పక్క సేన్లో కుళాయపు కొడుకులు అదే పన్నో మునిగిండి. ఆ పక్క సేన్లో బసిరెడ్డి కుటింబరం, ఈ పక్క కుళాయపు కుటింబరం ... ఇద్దరూ ఎవరి పన్నో వోళ్ళు పీకల్తాంకా మునిగి పాయిండి. ఇంతలో బసిరెడ్డిళ్ళ సేన్లో ... బండి నోగలకు కట్టేసిన రెండెద్దుల్లో వోగెద్దు ఇడిపించుకోని పాయి, మేస్తా మేస్తా కుళాయపు సేన్లో బడె. ఆ పాపిస్టిగొడ్డు, పడిందే ఆలిస్సిం... కొండ్రె సాలళ్ళో పెరిగిండే కంది

సెట్లను, జొన్న కర్రలు ఆబగా ఆవురావురు మంటా మేయబట్టె. అది సూసిన కుళాయపు కొడుకులు ఉగ్రులై పోయి ఊగిపోయిరి. "మాపైకి గొడ్లను గూడా తోలేసినారేరా ముండా కొడుకుల్లాలా" అంటా సాపించబట్టి. "వోళ్ళ కంటే సిగ్గు సెరమూలా... అన్నేకారి గొడ్డా ... నీకన్నా ఇంగితం లేదంటే. నీకు దూము

దగలా ... నిన్ను సాకినోళ్ళ నెత్తకపోయి కానగల కాన్లో పూడా... అంటా రత్నమ్మ వొంగివొంగి రాళ్ళు సేతుల్లోకి తీసుకోని బీరిబీరి ఎద్దుపైనేస్తా అగుమానంగా తిట్టబట్టె. నిజానికి కావాలని గొడ్డును సేన్లోకి తోల్తా. తప్పాయి, ఇడిపించుకోని సేన్లో పడింది. ఇరుగూ పారుగూ అన్నాక అట్టాంటివి తప్పవు గదా. బసిరెడ్డి తమ్ముళ్ళు అదే సెప్పినారు. కానీ వోళ్ళు అదేదీ

మీ అలవాటు పాడుగానూ.... మన ఇంట్లో కూడా ఇలాగే రావాలా...!



ఇనిపించుకోలా.

“ఈ మాదిరిగానే వాగవుడు మా నాయన్ను సంపేచ్చిరి. ఇబ్బుడు రండ్రా. వాగనాగన్ని పాడి సేచ్చాం. రండ్రా సూసుకుందారి.”

కుళాయప్ప కొడుకులు ముందుకు దూంకిరి.

“మొన్నకు మొన్న దేముడంటి మాయన్నను పొట్టు బెట్టుకుంటి. మీ నాయన్నే గాదురా ... మిమ్మల్ని నరకేసి, ఈ సేన్లకు పాలి సల్లేచ్చాం. రండ్రా.”

బసిరెడ్డి తమ్ముళ్ళు జబ్బల్ జర్చిరి.

ఇరుపక్కల్లోళ్ళు వాగరిమింద ఇంగొకరు జొర బడిరి.

ఒగొర్నోగరు కలబడుకుండ్రు.

జాల్లు జాల్లు సట్టుకుండ్రు.

కత్తులు కత్తులు దూసుకుండ్రు.

వాగర్నోగరు నరుక్కుండ్రు.

బసిరెడ్డి ఖానీతో పగ పెంచుకున్న పెద్దిరెడ్డి కొడుకులు కుళాయప్ప కొడుకుల్నిద్దర్ని నిలువునా నరకేసిరి. అడ్డమొచ్చిన రత్నమ్మను అడ్డంగా నరకేసి దీనికంతాకార్నం ఇదేనంటా ముక్కలు ముక్కలు జేసిరి. కండ మొండేలు జేసిరి. తునకలు తునకలు జేసిరి.

అది సూసిన ఆ సుట్టుపక్కల సేన్లల్లో పంజేస్తా వున్న కుళాయప్ప బందుగులు, వర్గీయులు ఉరు కులు పరుగులు మిందొచ్చి, బసిరెడ్డి తమ్ముల్ని ముగ్గుర్ని నరకేసిరి.

వొగ్గడివులో, కండ్లుమూసి తెరిసే లోపల్నే అంతా జరిగిపోయి. పీనిగిల పెంచెపోయి.

ఆ గోరం సూసి భరించలేక ఈరనాగమ్మ

కత్తితో పాడుసుకోని అక్కడికక్కడే సచ్చిపోయి.

మల్లా ఊరు అల్లకల్లోలమైపోయి.

పోలీసులు దిగిరి.

కొందుర్ని అరెస్టుజేసిరి.

ఊర్లో వాన్ పార్టీపోరు సెకనును పెట్టి.

అయినా కుళాయప్ప అల్లుళ్ళు బసిరెడ్డింట్లో మిగిలిండే పెద్దిరెడ్డి భారీయ్య వరాలమ్మను, జయ రామరెడ్డి గూడ సంపేసి వోళ్ళ వంగిశం నిర్వంగిశం

“మొన్నకు మొన్న దేముడంటి మాయన్నను పొట్టు బెట్టుకుంటి. మీ నాయన్నే గాదురా ... మిమ్మల్ని నరకేసి, ఈ సేన్లకు పాలిసల్లేచ్చాం. రండ్రా.”

సేసేస్తామని ఊర్లో ఆడా ఈడా కనిపించినోళ్ళతో పత్తెచ్చంగానే సెప్పుకోబట్టి.

పది రోజుల తరవాత ... పోలీసులు ఊర్లో వున్నోళ్ళను కుక్కల్ని తినేసి వోళ్ళ బొజ్జల్ని వాగ యించి ఎత్తు పెంచుకొన్న తరవాత క్యాంపు ఎత్తేసిరి.

ఆ కేసుల్లో తిరగలేక శ్యానా మంది వున్న ఆస్తి పొస్తుల్ని అమ్ముకుండ్రు.

ఆ ఊరి జనాలమ్మే సెల్లను సేమల్ని, సేన్లను అంతవరకు ఇరుపచ్చాలోళ్ళను ఎగదోసి ఎనక నిల బడిన రాజకీయ నాయకులే అతి సవగా కొనుక్కోబట్టి.

ఇరుపక్కలా ఆస్తులు ఆరకపోతావుండే. దుడ్లు కరిగిపోతావుండే. అయినా వాళ్ళ కచ్చలు, కార్పణ్ణేలు మాత్రం సల్లారలా ... మాటిమాటికీ కొట్టాడుకో వడం కచ్చిలు కట్టుకోవడం, బాంబులు యేసు

కోవడం వోళ్ళ జీవితాల్లో వాగ భాగంగా మారి పోయి. ఊర్లో వుండే కోరపిలకాయలకు పనీపాలా లేకండపోయి. రాజకీయ నాయకులు వోళ్ళను తమ సెప్పుసేతుల్లో పెట్టుకోబట్టి. అడ్డమైన సల్లకు వోళ్ళను ఉపయోగిస్తా వుండ్రు. దాంతో ఆ ఊరి పిల కాయల్లో శ్యానా మందికి ఖానీలు జేసేదే వుర్తిగా మారిపోయి. ఇంకొందురికదే సరదాగా మారిపోయి ... వోళ్ళను దెగ్గిరికి జేర్చిన నాయకులు వోళ్ళను ప్రాపెసనల్ కిల్లర్లుగా మార్చేసి, వోళ్ళకు జీతబత్తేలు యేరుపాలు జేసిరి.

ఎక్కడ స్త్రయికు జేయాలన్నా, బందులు జేయాలన్నా, గలాటా సేయాలన్నా వోళ్ళతోనే సేయిస్తా వుండ్రు. వోళ్ళకు సారాయి తాపిచ్చి, బిరీ నీలు తినిపిచ్చి, తమ జీవితాల్లో తిప్పుకుంటా, కడాకు వోళ్ళ కచ్చలు దీర్చుకునే దానిక్కూడా ఈళ్ళనే ఉపయోగిస్తా వుండ్రు. ఈ రాజకీయ నాయకుల వున్నమాంట జిల్లాలో వుండే పెతి పల్లె ఇదే మాది రిగా మారిపోయిండే. మారిపోతానే వుండ్రు. సిన్న సిన్న తగాదాలకే పార్టీలు బడతావుండే ... వాగ ర్నోగరు సంపుకుంటా వుండ్రు.

ఇట్ల ఇంకొన్ని దినాలు జరిగె.

కుళాయప్ప అల్లుళ్ళు బందుగులు జయరామ రెడ్డి గూడా సంపేస్తామని బెదిరింపులు మొదులు బెట్టి.

జయరాముడు వోళ్ళను ఎప్పుట్కైనా సంపే యాలనే యోచ్చున్లు జేస్తావుండ్రు... పెద్దోడయినాక ముందు ఎవర్ని, ఎట్ట సంపాలనుకుంటా ఇప్పటి నించి దార్లు ఎదుక్కుంటా వుండ్రు.

వాగ దినము వరాలమ్మ ఇరుగుపొరుగు అమ్మ లక్కల్లో కూసోని అరువులు జేసుకుంటా వుండ్రు.

ఇంతలో వున్నిట్టుండి ఏందో పేలిపోయిన శబదం!

వాగ సిడుగు పన్నిట్టుగా, భూమి వాగతూరిగా నిట్టనిలవగా పగిలి పోయినట్టుగా... ఆ శబదం ఊర్లో దొనిపలికె.

అది ... ఈదిలో ఎవరో కొట్టాడుకుంటా వాగరిమింద వాగరు బాంబు లేసుకుంటా వున్న శబదం.

వరాలమ్మ గుండె గెబీమనె.

“ఈ దినం ఎవడికి మూడిందో సామి” అని గొణుక్కుంటా “వారే జయరామూ! యాడ బొయినావురా తండ్రీ” అంటా పరోత్తుకుంటా ఇంట్లోకొచ్చె.

“వసే ముసిల్దానా ... రండ్రు ఈదిలోకి. ఇదంతా మీ వల్లనే జరిగిందే. ఈ వూరు వల్లకాడ

యింది మీ వల్లనే. మిమ్మల్నిద్దర్నీ గూడా సంపచ్చే గానీ ఈ ఊరు బాగుపడదే. నిమ్మళించదే ... మా కసి సల్లారదే ..." అంటా ఈదిలో నిలబడి కొందురు జనాలు అర్చబట్టి.

దాంతో ఇంట్లో వాగమూల వున్న మచ్చుకత్తి సేతిలోకి తీసుకోని ఇంటెనక్క పాయ జయ రాముడు.

వరాలమ్మ గబగబ ఈదిలో తలుపేసి గెడేసేసి "యాడ బోతివిరో నాయనో ... ఇంగేం జోసేది తల్లో. ఇంక ఈ ముసిలి పేణానికి, ఆ పసిగుడ్డుకు దిక్కెవురా తండ్రి ... ఊర్లో ఈ కచ్చలు ఎప్పుడు పోతాయిరా దేముడా ..." అనుకుంటూ, ఇల్లంతా తారాడబట్టె.

అయినా జయరాముడు కనిపించలా...

అట్టే పొయ్యి గొడ్ల కొట్టం జూశ వరాలమ్మ. ఊహు ... కనిపించలా.

"ఏమైనాడబ్బా" అనుకుంటూ ఇంటెనక్కొచ్చి సూశ.

అంతే ... ఆడ ... జరగతా వుండేది జూసి ముసిల్లి గడగడ వణికిపాయ. నిలువెల్లా నిచ్చలక పాయ.

అక్కడ ... వాగ సానరాయిని కాళ్ళకిందేసు కోని కూసోని పెద్ద యాట కొడవలి మాదిరి కనిపిస్తా వుండే వాగమచ్చు కత్తిని సేతల్లోకి దీసుకోని దీచ్చగా నూరుకుంటా వుండే జయరాముడు.

పక్క నుండే నీళ్ళ పొంతలో అడుగడుక్కు ఎడమ సెయ్యి పెట్టి సేతినిండా నీళ్ళు తోడుకోని... సాన్రాయి మిండా పోస్తా కోపంగా పొండ్లు పటపటా కొరుక్కుంటూ "సంపేచ్చా నా కొడుకుల్ని- సీల్చేచ్చా



... పొడిసేచ్చ .. పొడిపొడి సేసేచ్చా" అంటా పిచ్చి పట్నోడు మాదిరి గొణుక్కుంటా అదే పనిగా నూరుకుంటా వుండే ... గెడివు గెడివుకూ నూరే కత్తిని పైకి మల్లించి ఎడమసేతి బొట్టేలుతో కొడవలి అంచును తీడి తీడి పొదును సూసుకుంటానే సానబట్టుకుంటానే వుండే.

ఆ పిల్లోడు కొడవలి సానపడతావున్నె శబదం

కర్రుకర్రుమంటా కర్న కటోరంగా ఇనిపిస్తా వుండే.

ఆ పిల్గోడు ఈ పెపంచికంతోనే పని లేనట్టు కూసోని నూరుకుంటానే వుండే.

"వారే నాయనా" వడవడా వణికిపోతా పిల్లె వరాలమ్మ. వోడు ఉలకలా పలకలా...

నూరతానే వుండే.

దచ్చయగ్గెనమప్పుడు ఈరబద్రుడు నూరి నట్టు...


పోతల్రాజు యిజయ కడ్గము నూరినట్టు.

ఉలూసి కొడుకు ఇలావంతుడు కారువుల్ని సంపేదానికి ఆ కొండన వాగకాలు ఈ కొండన వాగ కాలు పెట్టుకోని కత్తి నూరతా వున్నట్లు...


జయరాముడూ కత్తి నూరతావుండే.

అప్పుటికి నిండా పదేండ్లు గూడా లేని జయ రాముడి కండ్లల్లో కసి, షగ ... రోసం ... తప్ప ఇంకేమీ కనిపించలా... ఏ బావమూ అనిపించలా.

"ఈడబ్బుడే యేటకత్తి నూరతావుండాడే. ఎప్పుడూ నరుక్కోని సచ్చాండే ఈ గెడ్డపైన ఇంక వుండకూడదు ... రామరామంటా నూరేండ్లు వోళ్ళే రాజై మేలుకోనీలే... ఇంక జూగు జేచ్చే ఈన్ని దక్కించుకోలేనేమో. ఈ కచ్చిలుకు, తగాదాలకు దూరం తీసకపోతా ... కులంగిలం గుర్తు పట్టేదానికి లేకండా పెంచతా ... యాన్నైనా బతికించు



వెంట్రుకలు పెరగడానికి మంచిమ్మంటే... మరో ఇలాంటి మంచిస్తారనుకోలేదు సార్....



కుంటా" అనుకుంటా వరాలమ్మ పిల్గోడి సేతి లోని కత్తిందీసి పారేసి, బలంతంగా వొన్నబ్బిలించు కోని ఎత్తి భుజానేసుకోని తలుపు తెరిసె.

ఈళ్ళు లోపల గెడేసుకున్నేర్లే అనుకుంటా ఈదిలో గలాటా సేస్తావున్న జనాలు ఆన్నించి ఎల్లి పోయింది.

వరాలమ్మ పిల్గోన్ని దించి, లోపలికి బొయ్యి, వొగ పెద్ద బీగం కాయదెచ్చి, తలుపు మూసి, గెడేసి ఆ బీగం దానికేసి బిగించేసె. అనాక పిల్గోన్ని దీసు కోని ఎవురికీ తెలీకండా ఊరోదిలి వచ్చేశ.

○○○

సంకురేత్తిరి నెలలో నీరెండకు నిలువునా కరిగి పోయి కండ్లకు కనిపించకండా పోయే గొడ్డు మంచు మాదిర్తో అంతవరకూ జయరాముడి కండ్ల ముందర బొమ్మ కట్టిన గతమంతా కరిగిపోయి కను మరుగొపాయి.

ఇళ్ళంతా వొగవల మాదిర్తో కట్టేసిండే దూదర గూళ్ళు తెంపుకుంటా... ఇంకొంచెం ముందుకు భొయి వొగ అరలోకి అడుగుపెట్టె. అది వొగప్పుటి పూజగది. అదే నట్టిల్లు.

ఆ నట్టింటికి మనిసెత్తులో వొగ దీగూడుండె. దీయి పెట్టే గూడు కూడా దూదర గూళ్ళు కమ్మే సిండె. అప్పుడెప్పుడో పెట్టిండే మట్టి దీపాంతి నల్లం గా మాసిపోయి కనిపిస్తావుండె. దానికి ఎడం పక్కన ఆగ్గినేయంగా అయిదు దొంతికుండల వరసలు సోలుపుగా కనిపిస్తా వుండాయి. దీగూటికి కుడి పక్కన దేవమూల, మడిసెత్తులో వొగ రొండు దేవుడి పటాలుగోడకు యాలాడతా వుండాయి. ఆ పటాలకు కిందనేల మింద వొగ పెద్ద పోటాయిండె.

ఆ పోటాయి పక్కనే మూరడెత్తు కంకణాలు కట్టిండే కత్తి తలకిందులుగా గోడకు ఆనిచ్చిండ్రె. అవన్నీగూడా దుమ్ముకొట్టుకోని, కర్లవంటుకోని పోయి గబ్బూ గలీజాగా కనిపిస్తావుండె.

జయరాముడు మెల్లిగా అడుగులో అడుగోసు కుంటా పొయ్యి నేల మిందుండే పూటోను జూశ. ఊహూ! ... అందులో ఎవురుండారో కనిపించలా.

“థోత్! ఇదొక పాపిస్తి గడ్డ. పతి పల్లె వొగ కత్తుల బోను. పతి ఊరూ వొగ బొంబుల దిబ్బ. ఇది దేశింగాదు. స్మశానం.”

జానెడెత్తు దుమ్ముగొట్టుకోనుండె. అరసెత్తో వొగ తూరి అట్టా యిట్టా తుడిశ. సెయ్యి ఆడినంత మేరకు తెల్లంగ అద్దం కనిపించె. ఆ అద్దం కిందుండే మొగం సూసుకోని జయరాముడి కండ్లల్లో నించీ నీళ్ళు జలజలా కారిపాయి...

“నాయనా!” అంటా ఆ పోటోను ఎదకు అదుముకుండె.

అది వోళ్ళ నాయన బసిరెడ్డి పోటో.

అట్లే మెల్లిగా నడుసుకుంటా, దూదర గూళ్ళు తెంపుకుంటా ముందరుండె ఇంకో అర లోకి పాయి. అదీ ఆ మాదిరే దుమ్ము కొట్టుకోని పోయిండె... ఆ అరలో వొగ పక్కనగోడకు ఇంకోక పెద్ద పోటా యిండె. దాన్ని మెల్లిగా దించి, అద్దం తుడిసి సూశ...

అది ఆ కుటింబరం వొగతూరి కొండకు ఇల్లిద్దం పోయిన్నప్పుడు, తిరమల పైన్నే వొగ ఇస్టూ డియోలో అందురూ కలిసి తీసుకున్న పోటాలు.

“థోత్! ఇదొక పాపిస్తి గడ్డ. పతి పల్లె వొగ కత్తుల బోను. పతి ఊరూ వొగ బొంబుల దిబ్బ. ఇది దేశింగాదు. స్మశానం” గొణుక్కుంటా ఆ పోటాయి సాయ జూసి “పెద్ద సినాయన, సిన్న సినాయనా.. అమ్మా... ఏమైతిరి మీరంతా. వో తాతా! నువ్వు ఈ గెడ్డకు గాందీ మాదిరుంటేవే. సూడు నీ వొంగిశం ఏమైండో... ఓ అవ్వా! నువ్వు లేకంటే ... నేనుగూడా మిగిలిండే వోన్ని గాదేమో...” అంటా వొగరొగర్ని తల్చుకోని తల్చుకోని యేడిశ. అట్ట యెంత సేపు యేడ్చుకున్నాడో ఆయప్పకే తెలీలా...

పున్నిట్టుండి, వొగ ఎలిక ఆయప్ప కాళ్ళమింద బడి కీవకీవమంటా అర్చుకుంటా బోయ.

దాంతో జయరాముడికి మొనుసు సోదీనంతో కొచ్చె. ఆ రొండు పోటోల కోసరమే ఆయప్ప వొచ్చిండె.

ఆ రెండూ సంకలో పెట్టుకోని ముందుకడుగు సాగబారి, మళ్ళా యేం గుర్తుకొచ్చినట్టు గబగబా నట్టింట్లో అడుగుబెట్టె. ఆడ ... బసిరెడ్డి కుళాయప్ప కొడుకులు నరకేసినప్పుడు, వోళ్ళ సినాయన గారు కచ్చగట్టి, కంకణాలు కట్టిండే కత్తి కండ్లకు కని పిచ్చె.

పోటాయిలు ఎడమ సేతి సంకలో పెట్టుకోని వంగి కుడి సేత్తో ఆ కత్తిని పట్టుకోని తెచ్చి, ఇంటిన కొక్కెచ్చె.

ఆయప్ప ఆ ఇల్లు ఇడిసిపెట్టే సొచ్చినప్పుడు కొడవలి మారతావున్న నూర్రాయి అట్టే వుండది. దానికవతలుండే సెత్త కుప్పా అట్టే వుండది..

జయరాముడదంతా వొగతూరి కలజూసి, కోపంతో కుడి సేతిలో వుండే కత్తిని ఇసిరి ఆ సెత్త కుప్పలో యేసెశ.

అనాక ... పోటాయి లెత్తుకోని రాసేడు దారి బట్టె.

“ఈ అన్నేకారి గెడ్డన ఈ కచ్చలు, ఖానీలు ఎప్పుడు పోతాయో ... మళ్ళా ఈ మడుసుల్లో మనూరు, మనోళ్ళు అనే మంచితనం, మానవత్వం ఎప్పుడు పుడుతుందో” ననుకుంటా, ఈది దాటి, ఊరు దాటి రాసేడుకల్లా నడిసి పోతానే వుండె.

ఆయప్ప నడిసే గుందికి దూరమైతావుండే ఆ పల్లెమింద నించీ వచ్చిన గాలి రవరవాంట ఆయప్పను తాకతావుండేపాయి.

(అయిపోయింది)